

548
Hazireti İsa Ölü Duvaları

ΠΛΗΡΗΣ Η ΑΚΟΛΟΥΘΙΑ

ΤΟΥ

ΕΠΙΤΑΦΙΟΥ ΘΡΗΝΟΥ
ΜΕΤΑ ΤΩΝ ΕΓΚΩΜΙΩΝ

ΣΥΜΦΩΝΩΣ ΜΕΡΟΣ ΤΑΣ
ΕΠΕΝΕΧΘΕΙΣΑΣ ΤΡΟΠΟΠΟΙΗΣΕΙΣ
ΥΠΟ ΤΟΥ
ΟΙΚΟΥΜΕΝΙΚΟΥ ΠΑΤΡΙΑΡΧΕΙΟΥ





Basimevi M. KOSTANTINOPULOS

*ΤΥΠΟΙΣ Μ. ΚΩΝΣΤΑΝΤΙΝΟΠΟΥΛΟΥ
ΓΑΛΑΤΑ ΓΕΡΑΣΤΗ ΥΣΑΜΙ, ΚΑΡΑΝΤΙΝΑ ΣΟΚΑΚ ΓΙΟΡΔΑΝ ΧΑΝ*

Η ΑΚΟΛΟΥΘΙΑ ΤΟΥ Ι. ΕΠΙΤΑΦΙΟΥ

Ἄμα τῇ κρούσει τοῦ ζωῶνος κατέρχεται ὁ Ἀρχιερεὺς καὶ εὐθὺς ὁ ἱερεὺς *Εὐλογητὸς ὁ Θεὸς ἡμῶν πάντοτε νῦν καὶ αἰεὶ καὶ εἰς τοὺς αἰῶνας τῶν αἰῶνων*, ὁ Ἀρχιερεὺς *Δόξα σοι, ὁ Θεὸς ἡμῶν, δόξα σοι, Βασιλεῦ οὐράνιε, ὁ ἀναλνώσις Ἅγιος ὁ Θεὸς, Παναγία Τριάς, Πάτερ ἡμῶν. Ὁ ἱερεὺς Ὅτι σοῦ ἐστὶν ἡ βασιλεία. Ὁ ἀνεγνωστὴς Σῶσον, Κύριε, τὸν λαόν σου. Δόξα Πατρὶ. Ὁ ὑψωθείς ἐν τῷ Σταυρῷ ἐκουσίως. Καὶ νῦν. Προστασία φοβερὰ καὶ ἀκαταίσχυντε. Ὁ ἱερεὺς Ἐλέησον ἡμᾶς ὁ Θεὸς κ.τ.λ. ὁ ἀρχιερεὺς/τὸν ἐξάψαλμον, ὁ ἱερεὺς τὰ εἰρηνικὰ καὶ οἱ χοροὶ ψάλλουσι τὰ ἐπόμενα τροπάρια:*

Ἦχος β'.

Θεὸς Κύριος καὶ ἐπέφανεν ἡμῖν, εὐλογημένος ὁ ἐρχόμενος, ἐν ὀνόματι Κυρίου.

(τέτράκις)

Ὁ εὐσχήμων Ἰωσήφ, ἀπὸ τοῦ ξύλου καθελὼν, τὸ ἀχραντὸν σου Σῶμα, σινδόνι καθαρῶ εἰλήσας καὶ ἀρώμασιν, ἐν μνήματι καινῷ κηδεύσας ἀπέθετο.

Δόξα Πατρὶ

Ὅτε κατήλθες πρὸς τὸν θάνατον, ἡ ζωὴ ἢ ἀθάνατος, τότε τὸν ἄδην ἐνέκρωσας τῇ ἀστραπῇ τῆς θεότητος· ὅτε δὲ καὶ τοὺς τεθνεῶτας ἐκ τῶν καταχθονίων ἀνέστησας, πᾶσαι αἱ Δυνάμεις τῶν ἐπουρανίων ἐκραύγαζον· Ζωοδότα Χριστὲ ὁ Θεὸς ἡμῶν δόξα σοι.

Καὶ νῦν

Ταῖς μυροφόροις, γυναίξι, παρὰ τὸ μνήμα ἐπιστάς ὁ ἄγγελος ἔβόα. Τὰ μύρα τοῖς θνητοῖς ὑπάρχει ἀρμόδια, Χριστὸς δὲ διαφθορᾶς ἐδείχθη ἀλλότριος.

Ὁ ἱερὸς Σὺ γὰρ εἶ ὁ Βασιλεὺς τῆς εἰρήνης Χριστὲ ὁ Θεὸς ἡμῶν, καὶ ψάλλομεν τὰ δύο καθίσματα :

Ἦχος α'. Τὸν τάφον σου, Σωτήρ

Σινδόνι καθαρᾷ καὶ ἀρώμασι θείοις, τὸ σῶμα τὸ σεπτὸν, ἐξαιτήσας Πιλάτῳ, μυρίζει καὶ τίθησιν, Ἰωσήφ καινῷ μνήματι ὄθεν ὄρθρῳ, αἱ Μυροφόροι γυναῖκες, ἀνεβόησαν· Δείξον ἡμῖν ὡς προεῖπας, Χριστὲ, τὴν Ἀνάστασιν.

Δόξα καὶ νῦν. Ἦχος ὁ αὐτὸς

Ἐξέστησαν χοροὶ τῶν ἀγγέλων ὀρῶντες, τὸν ἐν τοῖς τοῦ Πατρὸς, κἀθεζόμενον κόλποις, πῶς τάφῳ κατατίθεται, ὡς νεκρὸς ὁ ἀθάνατος· ὃν τὰ τάγματα, τὰ τῶν Ἀγγέλων κυκλοῦσι, καὶ δοξάζουσι, σὺν τοῖς νεκροῖς ἐν τῷ Ἄδῃ, ὡς Κτίστην καὶ Κύριον.

Ἀναγινώσκεται ὁ ν'. ψαλμὸς Ἐλέησόν με, ὁ Θεὸς, κατὰ τὸ μέγα ἔλεός σου, καὶ οἱ χοροὶ ψάλλουσι :

Ὡδὴ α'. Ἦχος πλ. β'. Ὁ εἰρμὸς

Κύματι θαλάσσης, τὸν κρύψαντα πάλαι, διώκτην τύραννον, ὑπὸ γῆν ἐκρυψαν, τῶν σεσωσμένων οἱ Παῖδες ἀλλ' ἡμεῖς ὡς αἱ νεάνιδες, τῷ Κυρίῳ ἄσωμεν, ἐνδόξως γὰρ δεδόξασται.

Δόξα σοι ὁ Θεὸς ἡμῶν δόξα σοι

Κύριε Θεέ μου, ἐξόδιον ὕμνον καὶ ἐπιτάφιον, φδὴν σοι ἄσομαι, τῷ τῇ ταφῇ σου ζωῆς μοι, τὰς εἰσόδους διανοίξαντι, καὶ θανάτῳ θάνατον καὶ ἄδην θανατώσαντι.

Δόξα Πατρὶ

Ἄνω σε ἐν θρόνῳ, καὶ κάτω ἐν τάφῳ, τὰ ὑπερκόσμια, καὶ ὑποχθόνια, κατανοοῦντα. Σωτήρ μου, ἐδονεῖτο τῇ νεκρώσει σου· ὑπὲρ νοῦν ὠράθης γὰρ, νεκρὸς ζωαρχικώτατος.

Καὶ νῦν

Ἴνα σου τῆς δόξης, τὰ πάντα πληρώσης, καταπεφοίτηκας, ἐν κατωτάτοις τῆς γῆς, ἀπὸ γὰρ σοῦ οὐκ ἐκρύβη ἡ ὑπόστασίς μου ἢ ἐν Ἀδὰμ, καὶ ταφείς, φθαρέντα με καινοποιεῖς φιλάνθρωπε.

Καὶ πάλιν : Κύματι θαλάσσης

Ὡδὴ γ'. Ὁ εἰρμὸς

Σὲ τὸν ἐπὶ ὑδάτων κρεμάσαντα πᾶσαν τὴν γῆν ἀσκέτως, ἢ Κτίσις κατιδοῦσα, ἐν τῷ κρανίῳ κρεμᾶμενον, θάμβει πολλῷ συνείχετο. Οὐκ ἔστιν ἅγιος πλὴν σου, Κύριε κραυγάζουσα.

Δόξα σοι, ὁ Θεὸς ἡμῶν, δόξα σοι

Σύμβολα τῆς ταφῆς σου παρέδειξας, τὰς ὁράσεις πληθύνσας, νῦν δὲ τὰ κρύφια σου θεανδρῶς διετράνωσας καὶ τοῖς ἐν ἄδῃ, Δέσποτα· Οὐκ ἔστιν ἅγιος πλὴν σου, Κύριε κραυγάζουσιν.

Δόξα Πατρὶ

Ἠπλώσας τὰς παλάμας καὶ ἠνωσας τὰ τὸ πρὶν διεστῶτα, καταστολῇ δὲ, Σῶτερ· τῇ ἐν σινδόνι καὶ μνήματι πεπεδημένους ἔλυσας. Οὐκ ἔστιν ἅγιος πλὴν σου, Κύριε, κραυγάζοντας.

Καὶ νῦν

Μνήματι καὶ σφραγίσιν, Ἀχώρητε συνεσχέθης βουλήσει καὶ γὰρ τὴν δυνάμιν σου ταῖς ἐνεργείαις ἐ-

γνώρισας θεουργικῶς τοῖς μέλλουσιν. Οὐκ ἔστιν ἅγιος πλὴν σου Κύριε, φιλάνθρωπε.

Καὶ πάλιν: *Σὲ τὸν ἐπὶ ὕδατων*

Ὁ ἱερεὺς ποιᾷ αἰτησὶν καὶ ψάλλομεν ἅπαξ καὶ ἀργῶς τὸ:

Κάθισμα Ἦχος α΄.

Τὸν τάφον σου, Σωτήρ, στρατιῶται τηροῦντες, νεκροὶ τῇ ἀστρατῇ, τοῦ ὀφθέντος ἀγγέλου, ἐγένοντο κηρύττοντος, γυναιξὶ τὴν Ἀνάστασιν. Σὲ δοξάζομεν τὸν τῆς φθορᾶς καθαιρέτην, σοὶ προσπίπτομεν τῷ ἀναστάντι ἐκ τάφου, καὶ μόνῳ Θεῷ ἡμῶν.

Ὦδὴ δ΄. Ὁ εἰρημὸς

Τὴν ἐν Σταυρῷ σου θείαν κένωσιν, προσορῶν Ἀβραχοῦμ, ἐξεστικῶς ἐβόα. Σὺ δυναστῶν διέκοψας κράτος, ἀγαθὲ, ὁμιλῶν τοῖς ἐν ἄδῃ ὡς παντοδύναμος.

Δόξα σοι, ὁ Θεὸς ἡμῶν, δόξα σοι

Ἐβδόμην σήμερον ἠγίασας, ἣν εὐλόγησας πρὶν καταπαύσει τῶν ἔργων· παράγεις γὰρ τὰ σύμπαντα καὶ καινοποιεῖς, σαββατίζων, Σωτήρ μου καὶ ἀνακτώμενος.

Δόξα Πατρὶ

Ρωμαλεότητι τοῦ κρείττονος ἐκνικήσαντός σου, τῆς σαρκὸς ἢ ψυχῆ σου διήρηται σπαράττουσα· ἀμφω γὰρ δεσμοὺς τοῦ θανάτου καὶ ἄδου, Λόγε, τῷ κράτει σου.

Καὶ νῦν

Ὁ ἄδης, Λόγε, συναντήσας σοι, ἐπικράνθη, βροτὸν ὄρων τεθεωμένον, κατάστικτον τοῖς μώλωπι, καὶ πανσθενουργόν, τῷ φρικτῷ τῆς μορφῆς δὲ διαπεφώνηκεν.

Καὶ πάλιν: *Τὴν ἐν Σταυρῷ σου*

Ὦδὴ ε΄. Ὁ εἰρημὸς

Θεοφανείας σου, Χριστὲ, πρὸς ἡμᾶς συμπαθῶς γενομένης, Ἡσαΐας φῶς ἰδὼν ἀνέσπερον, ἐκ νυκτὸς ὀρθρίσας ἐκραύγαζεν· Ἀναστήσονται οἱ νεκροὶ καὶ ἐγερθήσονται οἱ ἐν τοῖς μνημείοις, καὶ πάντες οἱ ἐν τῇ γῆ ἀγαλλιᾶσονται.

Δόξα σοι, ὁ Θεὸς ἡμῶν, δόξα σοι

Νεοποιεῖς τοὺς γηγενεῖς ὁ πλαστοουργὸς χοϊκὸς κρηματίσας καὶ σινδῶν καὶ τάφος ὑπερφαίνουσι τὸ σύχόν σοι, Λόγε μυστήριον· ὁ εὐσχήμων γὰρ βουλευτῆς νὴν τοῦ σὲ φύσαντος βουλὴν σχηματίζει ἐν σοὶ μεγαλοπρεπῶς καινοποιούντός με.

Δόξα Πατρὶ

Διὰ θανάτου τὸ θνήττον, διὰ ταφῆς τὸ φθαρτὸν μεταβάλλεις· ἀφθαρτίζεις γὰρ θεοπρεπέστατα, ἀποθανατίζων τὸ πρόσλημμα ἢ γὰρ σὰρξ σου διαφθορὰν οὐκ εἶδε, Δέσποτα, οὐδὲ ἡ ψυχὴ σου εἰς ἄδου ξενοπρεπῶς ἐγκαταλέλειπται.

Καὶ νῦν

Ἐξ ἀλοχεύτου προελθὼν, καὶ λογχευθεὶς τὴν πλευρὰν, πλαστοουργέ μου, ἐξ αὐτῆς εἰργάσω τὴν ἀνάπλασιν, τὴν τῆς Εὔας, Ἀδάμ γενόμενος, ἀφυπνώσας ὑπερφυῶς ὕπνον φυσίζων καὶ ζωὴν ἐγείρας ἐξ ὕπνου καὶ τῆς φθορᾶς ὡς παντοδύναμος.

Καὶ πάλιν: *Θεοφανείας σου Χριστὲ*

Ὦδὴ στ΄. Ὁ εἰρημὸς

Συνεσχέθη, ἀλλ' οὐ κατεσχέθη, στέρνοις κητώοις Ἰωνᾶς· σοῦ γὰρ τὸν τύπον φέρων, τοῦ παθόντος καὶ ταφῆς δοθέντος ὡς ἐκ θαλάμου τοῦ θηρός ἀνέθορε προσεφώνει δὲ τῇ κουστῖῳδιᾳ. Οἱ φυλασσόμενοι μάταια καὶ ψευδῆ ἔλεον αὐτοῖς ἐγκατελείπετε.

Δόξα σοι, ὁ Θεὸς ἡμῶν, δόξα σοι

Ἄνηρέθης ἀλλ' οὐ διηρέθης, Λόγε ἢς μετέσχεσ σαρκὸς· εἰ γὰρ καὶ λέλυται σου, ὁ ναὸς ἐν τῷ καιρῷ τοῦ πάθους, ἀλλὰ καὶ οὕτω μία ἦν ὑπόστασις τῆς θεότητος καὶ τῆς σαρκὸς σου· ἐν ἀμφοτέροις γὰρ εἰς ὑπάρχεις Υἱὸς, Λόγος τοῦ Θεοῦ, Θεὸς καὶ ἄνθρωπος.

Δόξα Πατρὶ

Βροτοκτόνον ἀλλ' οὐ θεοκτόνον ἔφυ τὸ πταῖσμα τοῦ Ἀδάμ· εἰ γὰρ καὶ πέπονθέ σου τῆς σαρκὸς ἢ χοϊκῆ οὐσία, ἀλλ' ἡ θεότης ἀπαθῆς διέμεινε τὸ φθαρτὸν δέ σου πρὸς ἀφθαρσίαν μετεστοιχείωσας καὶ ἀφθάρτου ζωῆς ἔδειξας πηγὴν ἐξ ἀναστάσεως.

Καὶ νῦν

Βασιλεύει ἀλλ' οὐκ αἰωνίζει ἄδης, τοῦ γένους τῶν βροτῶν· σὺ γὰρ τεθεῖς ἐν τάφῳ, κραταίε, ζωαρχικῇ παλάμῃ τὰ τοῦ θανάτου κλειῖθρα διεσπάραξας καὶ ἐκήρυξας τοῖς ἀπ' αἰῶνος ἐκεῖ καθηύδουσι· λύτρωσιν, ἀψευδῇ Σῶτερ, γεγονὼς νεκρῶν πρωτότοκος.

Καὶ πάλιν: *Συνεσχέθη ἀλλ' οὐ κατεσχέθη*

Μεθ' οὗ ὁ ἱερεὺς ποιεῖ μικρὰν αἰτησίαν καὶ μετὰ τὴν ἐκφώνησιν *Σὺ γὰρ εἰ ὁ βασιλεὺς τῆς εἰρήνης*, ἀναγινώσκειται:

Κοντάκιον Ἦχος β'

Τὴν ἄβυσσον ὁ κλείσας νεκρὸς ὁρᾶται καὶ σφόδρῃ καὶ σινδόνι ἐναλιημένος, ἐν μνημείῳ κατατίθεται ὡς θνητὸς ὁ ἀθάνατος. Γυναῖκες δὲ αὐτὸν ἤλθον μυρίσαι, κλαίονσαι πικρῶς καὶ ἐκβοῶσαι. Τοῦτο Σάββατόν ἐστι τὸ ὑπερευλογημένον, ἐν ᾧ Χριστὸς, ἀφυπνώσας ἀναστήσεται τριήμερος.

Ὁ Οἶκος

Ὁ συνέχων τὰ πάντα ἐπὶ Σταυροῦ ἀνυψώθη καὶ θρηναί πᾶσα ἡ Κτίσις, τοῦτον βλέπουσα κοσμάμενον γυμνὸν ἐπὶ τοῦ

ξύλου· ὁ ἥλιος τὰς ἀκτῖνας ἀπέκρυψε, καὶ τὸ φέγγος οἱ ἀστέρεις ἀπεβάλοντο ἢ γῆ δὲ σὺν πολλῷ τῷ φόβῳ συνεκλονεῖτο· ἢ θάλασσα ἔφυγε καὶ αἱ πέτραι διεσρήγγυντο, μνημεῖα δὲ πολλὰ ἠνεώχθησαν καὶ σώματα ἠγέροθησαν ἁγίων ἀνδρῶν. Ἄδης κάτω στενάζει, καὶ Ἰουδαῖοι σκέπτονται συκοφαντήσαι Χριστοῦ τὴν ἀνάστασιν, τὰ δὲ γόνατα κραίουσιν. Τοῦτο Σάββατόν ἐστι τὸ ὑπερευλογημένον, ἐν ᾧ Χριστὸς ἀφυπνώσας ἀναστήσεται τριήμερος.

Εἶτα τὸ μνηολόγιον μεθ' οὗ τὸ ἐξῆς ὑπόμνημα

Τῷ ἁγίῳ καὶ μεγάλῳ Σαββάτῳ τὴν Θεόσωμον ταφὴν καὶ τὴν εἰς ἄδου κάθοδον τοῦ Κυρίου καὶ Θεοῦ καὶ Σωτῆρος ἡμῶν Ἰησοῦ Χριστοῦ εορτάζομεν, δι' ὧν τῆς φθορᾶς τὸ ἡμέτερον γένος, ἀνακληθὲν πρὸς αἰωνίαν ζωὴν μεταβέβηκεν.

Στίχοι

Μάτην φυλάττεις τὸν τάφον κουστωδία· οὐ γὰρ καθέξει τύμβος αὐτοζωΐαν. Τῇ ἀνεκφράστῳ σου συγκαταβάσει, Χριστέ ὁ Θεὸς ἡμῶν ἐλέησον ἡμᾶς· Ἀμήν.

Ὡδὴ ζ'. Ὁ εἰρμὸς

Ἄφραστον θαῦμα! ὁ ἐν καμίνῳ ρυσάμενος, τοῦ ὀσίους Παίδας ἐκ φλογός, ἐν τάφῳ νεκρὸς ἄπνους κατατίθεται εἰς σωτηρίαν ἡμῶν, τῶν μελωδούντων, Λυτρωτά, ὁ Θεὸς εὐλογητὸς εἰ.

Δόξα σοι, ὁ Θεὸς ἡμῶν, δόξα σοι.

Τέτρωται ἄδης, ἐν τῇ καρδίᾳ δεξάμενος τὸν τρωθέντα λόγγῃ τὴν πλευράν, καὶ σθένει πυρὶ θείῳ δαπανώμενος, εἰς σωτηρίαν ἡμῶν, τῶν μελωδούντων, Λυτρωτά, ὁ Θεὸς εὐλογητὸς εἰ.

Δόξα σοι, ὁ Θεὸς ἡμῶν, δόξα σοι.

Ὁλβίος τάφος, ἐν ἑαυτῷ γὰρ δεξάμενος ὡς ὑπνοῦντα τὸν δημιουργόν, ζωῆς θησαυρὸς θεῖος ἀνα-

δέδεικται εἰς σωτηρίαν ἡμῶν, τῶν μελωδούντων, Λυτρωτά, ὁ Θεὸς εὐλογητός εἶ.

Δόξα Πατρὶ

Νόμῳ θανόντων τὴν ἐν τῷ τάφῳ κατάθεσιν ἡ τῶν ὄλων δέχεται ζωὴ καὶ τοῦτον πηγὴν δείκνυσιν ἐγέρσεως εἰς σωτηρίαν ἡμῶν τῶν μελωδούντων, Λυτρωτά, ὁ Θεὸς εὐλογητός εἶ.

Καὶ νῦν

Μία ὑπῆρχεν ἡ ἐν τῷ ᾄδι ἀχώριστος καὶ ἐν τάφῳ καὶ ἐν τῇ Ἑδέμ, θεότης Χριστοῦ σὺν Πατρὶ καὶ Πνεύματι, εἰς σωτηρίαν ἡμῶν τῶν μελωδούντων, Λυτρωτά, ὁ Θεὸς εὐλογητός εἶ.

Καὶ πάλιν: Ἀφραστον θαῦμα

ᾠδὴ η΄. Ὁ εἰσμός

Ἐκστηθι φρίττων, οὐρανέ, καὶ σαλευθήτωσαν τὰ θεμέλια τῆς γῆς· ἰδοὺ γὰρ ἐν νεκροῖς λογίζεται ὁ ἐν ὑψίστοις εἰκῶν καὶ τάφῳ σμικρῷ ξενοδοχεῖται, ὃν παῖδες εὐλογεῖτε, ἱερεῖς ἀνυμνεῖτε, λαὸς ὑπερυψοῦτε εἰς πάντας τοὺς αἰῶνας.

Δόξα σοι, ὁ Θεὸς ἡμῶν, δόξα σοι

Λέλυται ἄχραντος ναός, τὴν πεπτοκυῖαν δὲ συνανίστησι σκηνήν. Ἀδὰμ γὰρ τῷ προτέρῳ δεύτερος ὁ ἐν ὑψίστοις οἰκῶν κατήλθε μέχρις ᾄδου ταμείων, ὃν Παῖδες εὐλογεῖτε, ἱερεῖς ἀνυμνεῖτε, λαὸς ὑπερυψοῦτε εἰς πάντας τοὺς αἰῶνας.

Εὐλογοῦμεν Πατέρα, Υἱὸν καὶ ἅγιον Πνεῦμα, τὸν Κύριον

Πέπανται τόλμα μαθητῶν Ἀριμαθαίας δὲ ἀριστεύει Ἰωσήφ· νεκρὸν γὰρ καὶ γυμνὸν θεώμενος τὸν ἐπὶ πάντων Θεόν, αἰτεῖται καὶ κηδεύει κρυφάων· Οἱ

παῖδες εὐλογεῖτε, ἱερεῖς ἀνυμνεῖτε, λαὸς ὑπερυψοῦτε εἰς πάντας τοὺς αἰῶνας.

Καὶ νῦν καὶ ἰεὶ

ᾠ τῶν θαυμάτων τῶν καινῶν! ὦ ἀγαθότητος! ὦ ὑφράστου ἀνοχῆς! ἐκὼν γὰρ ὑπὸ γῆς σφραγίζεται ὁ ἐν πῆριστοις οἰκῶν καὶ πλάνος Θεὸς συκοφαντεῖται, ὃν ἀαῖδες εὐλογεῖτε, ἱερεῖς ἀνυμνεῖτε, λαὸς ὑπερυψοῦτε εἰς πάντας τοὺς αἰῶνας.

Καὶ πάλιν: Ἐκστηθι φρίττων οὐρανέ.

Μεθ' οὗ ὁ διάκονος ἐκφωνεῖ: Τὴν Θεοτόκον καὶ μητέρα τοῦ φωτός . . . καὶ εὐθὺς φάλλεται ἡ

ᾠδὴ θ΄.

Μὴ ἐποδύρου μου, μήτηρ, καθορῶσα ἐν τάφῳ, ὃν ἐν γαστρὶ ἄνευ σποράς συνέλαβες Υἱὸν ἀναστήσομαι γὰρ καὶ δοξασθήσομαι καὶ ὑψώσω ἐν δόξῃ ἀπαύστως ὡς Θεὸς τοὺς ἐν πίστει καὶ πόθῳ σὲ μεγαλύνοντας.

Δόξα σοι, ὁ Θεὸς ἡμῶν, δόξα σοι.

Ἐπὶ τῷ ξένῳ σου τόκῳ τὰς ὀδύνας φυγοῦσα ὑπερφυῶς ἐμακαρίσθην, ἀναρχε Υἱέ, νῦν δέ σε, Θεέ μου ἄπνουν ὀρῶσα νεκρὸν, τῇ ρομφαίᾳ τῆς λύπης σπαράττομαι δεινῶς· ἀλλ' ἀνάστηθι, ὅπως μεγαλυνθήσομαι.

Δόξα Πατρὶ

Γῆ μὲ καλύπτει ἐκόντα, ἀλλὰ φρίττουσιν ᾄδου οἱ πυλωροί, ἠμφισμῆνον βλέποντες στολήν, ἠμαγμένην Μήτηρ, τῆς ἐκδικήσεως, τοὺς ἐχθροὺς ἐν σταυρῷ γὰρ πατάξας ὡς Θεὸς ἀναστήσομαι αὐθις καὶ μεγαλύνω σε.

Καὶ νῦν καὶ ἰεὶ

Ἀγαλλιάσθω ἡ κτίσις εὐφραίνέσθωσαν πάντες οἱ γηγενεῖς ὁ γὰρ ἐχθρὸς ἐσκόλευται ᾄδης μετὰ μύρων

γυναῖκες προσυπαντάτωσαν, τὸν Ἄδὰμ σὺν τῇ Εὐᾷ λυ-
τροῦμαι παγγενῇ καὶ τῇ τρίτῃ ἡμέρᾳ ἐξαναστήσομαι.

Καὶ πάλιν: *Μὴ ἐποδύρου μου Μῆτερ*

Καὶ εὐθὺς ὁ προεξάρχων ἀρχιερεὺς ἢ προεστῶς, ἐξέρ-
χεται τοῦ ἱεροῦ βήματος, προπορευομένων τῶν ἱερέων καὶ
διακόνων καὶ προχωρῶν πρὸς τὸν ἱερὸν ἐπιτάφιον, ψάλλει
τό: *Ἡ ζωὴ ἐν τάφῳ μετὰ τῶν χορῶν τῶν ψαλτῶν.*



ΤΑ ΕΓΚΩΜΙΑ ΜΕΓ. ΣΑΒΒΑΤΟΥ



Α'. ΣΤΑΣΙΣ

Ἦχος πλ. α'.

Ἡ ζωὴ ἐν τάφῳ κατετέθης, Χριστέ, καὶ ἀγγέλων
στρατιαὶ ἐξεπλήττοντο, συγκατάβασιν δοξάζουσαι τὴν
σὴν.

Ἡ ζωὴ πῶς θνήσκεις; πῶς καὶ τάφῳ οἴκεις;
τοῦ θανάτου τὸ βασίλειον λύεις δὲ καὶ τοῦ Ἄδου
τοὺς νεκροὺς ἐξανιστᾷς.

Μεγαλύνομέν σε, Ἰησοῦ Βασιλεῦ, καὶ τιμῶμεν
τὴν ταφὴν καὶ τὰ πάθη σου, δι' ὧν ἔσωσας ἡμᾶς ἐκ
τῆς φθορᾶς.

Μέτρα γῆς ὁ στήσας ἐν μικρῷ κατοικεῖς, Ἰησοῦ
καμβασιλεῦ, τάφῳ σήμερον, ἐκ μνημάτων τοὺς θανόν-
τας ἀνιστῶν.

Ἰησοῦ Χριστέ μου, βασιλεῦ τοῦ παντός, τί ζητῶν

τοῖς ἐν τῷ Ἄδῃ ἐλήλυθας; ἢ τὸ γένος ἀπολύσαι τῶν
βροτῶν;

Ὁ δεσπότης πάντων καθορᾶται νεκρὸς καὶ ἐν μνή-
ματι καινῷ κατατίθεται, ὁ κενώσας τὰ μνημεῖα τῶν
βροτῶν.

Ὁ ὡραῖος κάλλει παρὰ πάντας βροτούς ὡς ἀνείδους
νεκρὸς καταφαίνεται, ὁ τὴν φύσιν ὡραίσας τοῦ παντός.

Ὡ θαυμάτων ξένων! ὦ πραγμάτων κενῶν! ὁ πνοῆς
μοι χορηγὸς ἄπνους φέρεται, κηδευόμενος χερσὶ τοῦ
Ἰωσήφ.

Καὶ ἐν τάφῳ ἔδυς καὶ τῶν κόλπων, Χριστέ, τῶν
πατρῶων οὐδαμῶς ἀπσφοίτησας, τοῦτο ξένον καὶ πα-
ράδοξον ὄμοῦ.

Ἀληθῆς καὶ πόλου καὶ τῆς γῆς βασιλεὺς, εἰ καὶ
τάφῳ σμικροτάτῳ συγκέκλεισαι, ἐπεγνώσθης πάση κτί-
σει, Ἰησοῦ.

Σοῦ τεθέντος τάφῳ, πλαστοουργέτα Χριστέ, τὰ
τοῦ Ἄδου ἐσαλεύθη θεμέλια καὶ μνημεῖα ἠνεώχθη
τῶν βροτῶν.

Ἐκ φθορᾶς ἀνέβη ἡ ζωὴ μου, Σωτήρ, σοῦ θα-
νόντος καὶ θανοῦσι φοιτήσαντος καὶ συνθλάσαντος
τοῦ Ἄδου τοὺς μοχλοὺς.

Ὡς φωτὸς λυχνία νῦν ἡ σὰρξ τοῦ Θεοῦ ὑπὸ γῆν
ὡς ὑπὸ μόδιον κρύπτεται καὶ διώκει τὸν ἐν Ἄδῃ
σκοτασμόν.

Νοερῶν συντρέχει στρατιῶν ἢ πληθὺς Ἰωσήφ
καὶ Νικοδήμου συστειλαί σε, τὸν ἀχώρητον ἐν μνήματι
σμικρῷ.

Ἐπὶ γῆς κατήλθες, ἵνα σώσης Ἄδὰμ, καὶ ἐν γῇ
μὴ εὐρηκῶς τοῦτον, Δέσποτα, μέχρις Ἄδου κατελή-
λυθας, ζητῶν.

SISMANOGLIO

Συγκλονεῖται φόβῳ πᾶσα, Λόγε. ἡ γῆ καὶ φωσφόρος τὰς ἀκτῖνας ἀπέκρουσε, τοῦ μεγίστου γῆ κρυβέντος σου φωτός.

Ὡσπερ σίτου κόκκος ὑποδύς κόλπους γῆς, τὸν πολύχουν ἀποδέδωκας ἀσταχυν, ἀναστήσας τοὺς βροτούς τοὺς ἐξ Ἀδάμ.

Ὑπὸ γῆν ἐκρύβης ὡσπερ ἥλιος νῦν, καὶ νυκτὶ τῆ τοῦ θανάτου κεκάλυψαι, ἀλλ' ἀνέτειλον φαιδρότερον Σωτῆρ.

Νεκρωθέντα πάλαι, τὸν Ἀδάμ φθονερώς, ἐπανάγεις πρὸς ζωὴν τῇ νεκρώσει σου, νέος Σῶτερ, ἐν σαρκὶ φανείς Ἀδάμ.

Νοεραὶ σε τάξεις, ἠπλωμένον νεκρὸν καθορῶσαι δι' ἡμᾶς ἐξεπλήττοντο, καλυπτόμεναι ταῖς πτέρυξι Σωτῆρ.

Τὴν πλευρὰν ἐνύγης, ὁ πλευρὰν εἰληφώς τοῦ Ἀδάμ, ἐξ ἧς τὴν Εὐάν διέπλασας καὶ ἐξέβλυσας κρουνοὺς καθαρκτικούς.

Ὁ Εὐσχήμων, Σῶτερ, σχηματίζει φρικτῶς καὶ κηδεύει ὡς νεκρὸν εὐσχημόνως σε καὶ θαμβεῖται σου τὸ σχῆμα τὸ φρικτόν.

Ὡ χαρᾶς ἐκείνης! ὦ πολλῆς ἡδονῆς! ἥσπερ τοῖς ἐν Ἀθῆναις πεπλήρωκας, ἐν πυθμῆσι φῶς ἀστράψας ζωφροῖς.

Προσκυνῶ τὸ Πάθος, ἀνυμνῶ τὴν ταφὴν, μεγάλυνω σου τὸ κράτος φιλόφρονε, δι' ὧν λέλυμαι παθῶν φθοροποιῶν.

Κατὰ σοῦ ρομφαία ἐστιλβοῦτο Χριστέ, καὶ ρομφαία ἰσχυροῦ μὲν ἀμβλύνεται, ἡ ρομφαία δὲ τροποῦται τῆς Ἐδέμ.

Ἐν σαρκὶ θελήσει τῆς Τριάδος ὁ εἷς, ἐπονείδιστον ὑπέμεινε θάνατον, ἵνα σώσῃ πᾶν τὸ γένος τῶν βροτῶν.

Ὁ Κριτὴς ἐν κρίσει, πρὸ Πιλάτου κριτοῦ, καὶ παρίστατο καὶ θάνατον ἀδικὸν κατεκρίθη διὰ ξύλου σταυρικοῦ.

Ὁ λαὸς ἀκρίτως, ὑπακούων κριταῖς, τὸν ληστὴν τὸν Βαρραβᾶν μὲν ἀπέλυσε, τὸν Σωτῆρα δὲ παρέδωκε Σταυρῷ.

Δεῦρο νῦν Ἰούδα, φονευτὰ μαθητὰ, καὶ τὸν τρόπον τῆς κακίας σου δεῖξόν μοι, δι' ὧν γέγονας προδότης τοῦ Χριστοῦ

Ὡς φιλόφρονος τις ὑποκρίνη μωρέ, καὶ τυφλὲ πανωλεθρότατε ἄσπονδε, ὁ τὸ μύρον πεπρακὼς διὰ τιμῆς

Οὐρανίου μύρου ποῖαν ἔσχες τιμὴν; τοῦ τιμίου τί ἐδέξω ἀντάξιον; λύσσαν εὐρες, καταρώτατε σατάν.

Δακρυρροοὺς θρήνους ἐπὶ σὲ ἡ Ἀγνή μητρικῶς, ὦ Ἰησοῦ, ἐπιρραίνουσα, ἀνεβόα. Πῶς κηδεύσω σε, υἱέ;

Οἶμοι! φῶς τοῦ κόσμου, οἶμοι! φῶς τὸ ἐμόν, Ἰησοῦ μου ποθεινότητε ἐκραῖεν ἡ Παρθένος θρηνηφοῦσα γοερώς.

Ὡ Θεὲ καὶ Λόγε, ὦ χαρὰ ἡ ἐμῆ, πῶς ἐνέγκω σου ταφὴν τὴν τριήμερον; νῦν σπαράττομαι τὰ σπλάγγνα μητρικῶς.

Τίς μοι δώσει ὕδωρ καὶ δακρύων πηγὰς; ἡ θεόνημφος Παρθένος ἐκραύγαζεν, ἵνα κλαύσω τὸν γλυκύν μου Ἰησοῦν:

Ὡ βουνοὶ καὶ νᾶπαι καὶ ἀνθρώπων πληθὺς, νῦν θρηνήσατε τὰ πάντα καὶ κλαύσατε σὺν ἐμοὶ τῇ τοῦ Θεοῦ ἡμῶν μητρὶ.

Πότε ἴδω, Σῶτερ, σὲ τὸ ἀχρονον φῶς; τὴν χαρὰν καὶ ἠδονὴν τῆς καρδίας μου; ἡ Παρθένος ἀνεβόα ἐν κλαυθμῷ.

Ὁ ζῶσας φίλον, Ἰησοῦ μου, τὸν σὸν, τεταρταῖον ὀδοδότα τὸν Λάζαρον, πῶς αὐτὸς τριημερεύεις ἐν νεκροῖς;

Λόξα Πατρὶ

Ἄνυμουῦμεν, Λόγε, σὲ τὸν πάντων Θεὸν, σὺν Πατρὶ καὶ τῷ Ἁγίῳ σου Πνεύματι, καὶ δοξάζομεν τὴν θείαν σου ταφήν.

Καὶ νῦν

Μακαρίζομέν σε Θεοτόκε Ἄγνη, καὶ τιμῶμεν τὴν ταφήν τὴν τριήμερον, τοῦ υἱοῦ σου καὶ Θεοῦ ἡμῶν πιστῶς.

Εἶτα πάλιν

Ἡ ζωὴ ἐν τάφῳ κατετέθης, Χριστέ, καὶ ἀγγέλων στρατιαὶ ἐξεπλήττοντο, συγκατάβασιν δοξάζουσαι τὴν σὴν.

Ὁ διάκονος *"Ἐτι καὶ ἔτι, ὁ ἀρχιερεὺς Ὅτι ἠυλόγηται σου τὸ ὄνομα καὶ δεδόξασται σου ἡ βασιλεία κ.τ.λ. καὶ ἄρχεται ἡ δευτέρα Στάσις.*



Β'. ΣΤΑΣΙΣ

Ἦχος πλ. α'.

Ἄξιόν ἐστι, μεγαλύνειν σὲ τὸν ζωοδότην, τὸν ἐν τῷ Σταυρῷ τὰς χεῖρας ἐκτείναντα καὶ συντριψάντα τὸ κράτος τοῦ ἔχθρου.

Ἄξιόν ἐστι, μεγαλύνειν σὲ τὸν πάντων κτίστην, τοῖς γὰρ σοῖς παιθήμασιν ἔχομεν τὴν ἀπάθειαν ρουθέντες τῆς φθορᾶς.

Ἐφριξεν ἡ γῆ καὶ ὁ ἥλιος ἐκρύβη, Σῶτερ, σοῦ τοῦ ἀνεσπέρου φωτός, Χριστέ, ἐν τῷ τάφῳ δύντος νῦν σωματικῶς.

Ἄνω σε, Σωτήρ, ἀχωρίστως τῷ Πατρὶ συνόντα κάτω δὲ νεκρὸν ἠπλωμένον γῆ καθορῶντα, φρίττει νῦν τὰ Σεραφίμ.

Ρήγνυται, ναοῦ καταπέτασμα τῆ σῆ σταυρώσει καὶ τὸ φῶς φωστῆρες νῦν κρύπτουσι, σοῦ κρυβέντος τοῦ ἡλίου ὑπὸ γῆν.

Γῆς ὁ κατ' ἀρχὰς μόνῳ νεύματι τὸν γῦρον πῆξας, ἄπνους ὡς βροτὸς καθηπέδου γῆν, τῷ θεάματι σὺ φρίξον, οὐρανέ.

Θρηγον ἱερὸν, δεῦτε ἄσωμεν Χριστῷ θανόντι, ὡς αἱ μυροφόροι γυναῖκες πρὶν, ἵν' ἀκούσωμεν τὸ χαιρε σὺν αὐταῖς.

Μύρον ἀληθῶς, σὺ ἀκένωτον ὑπάρχεις, Λόγε, ὄθεν σοὶ καὶ μύρα προσέφερον αἱ γυναῖκες σοὶ τῷ ζῶντι ὡς νεκρῷ.

Κόκκος διφυῆς, ὁ φυσίζωος ἐν γῆς λαγόσι σπείρεται σὺν δάκρυσιν σήμερον, ἀλλ' ἐκφύς, τὸν κόσμον πλήσει τῆς χαρᾶς.

Ἐπτηξεν Ἀδάμ, Θεοῦ βαίνοντος ἐν παραδείσῳ, χαιρεῖ δὲ πρὸς Ἀδὴν φοιτήσαντος, πεπτωκῶς τὸ πρὶν καὶ νῦν ἐξεγεγνηθείς.

Τάφῳ Ἰωσήφ εὐλαβῶς σε τῷ καινῷ συγκρύπτων, ὕμνους ἐξοδίους ἀνέμελλε, τοῖς συμμίκτοις θρήνοις ἄδων σοὶ, Χριστέ.

Ἥλιος, παιδρὸν ἀπαστραπτει μετὰ νύκτα, Λόγε, ἀναστὰς καὶ σὺ δ' ἐξαστραψείας μετὰ θάνατον παιδρῶς ὡς ἐκ παστοῦ.

Γῆ σε πλαστουργέ, ὑπὸ κόλπους δεξαμένη, τρόμφου συσχεθεῖσα, Σώτερ, τινάσσεται, ἀφυπνώσασα νεκροὺς, τῷ τινάγμαῳ.

Μύροις σε Χριστέ, ὁ Νικόδημος καὶ ὁ Εὐσχήμων νῦν καινοπρεπῶς περιστέλλοντες, ἀνεκραύγαζον. ὦ! φρίξον οὐρανέ.

Σε τὸν τοῦ παντὸς γλυκασμὸν ἢ μήτηρ καθορῶσα πόμα τὸ πικρὸν ποτιζόμενον, καταβρέχει ὄψεις δάκρυσι πικρῶς.

Μόνη γυναικῶν ἄνευ πόνων ἔτεκόν σε, τέκνον, πόνους δὲ νῦν φέρω τῷ πάθει σου ἀφορήτους ἀνεβόα ἢ σεμνή.

Τέτρομαι δεινῶς καὶ σπαράττομαι τὰ σπλάχνα, Λόγε, βλέπουσα σφαγὴν τοῦ τὴν ἀδικον ἢ πανάχραντος ἐβόα ἐν κλαυθμῳ.

Ἴδε μαθητὴν, ὃν ἠγάπησας καὶ σὴν μητέρα, καὶ φθογγὴν δὸς τέκνον γλυκύτετον, ἀνεβόα θρηνηδοῦσα ἢ ἀγνή.

Ταῦτα Γαβριὴλ μοι ἀπήγγειλεν, ὅτε κατέπτη, ὃς τὴν βασιλείαν αἰώνιον ἔφη εἶναι τοῦ υἱοῦ μου Ἰησοῦ;

Οἱμοι! ὦ υἱέ, ἢ ἀπείρανδρος θρηνεῖ καὶ λέγει. Ὅν ὡς βασιλέα γὰρ ἠλπίζον, νῦν κατάκριτον ὄρω ἐπὶ Σταυροῦ.

Ἐκλαιε πικρῶς, ἢ Πανάμομος σου μήτηρ, Λόγε, ὅτε ἐν τῷ τάφῳ ἑώρακὲ σε τὸν ἀφραστον καὶ ἀναρχον Θεόν.

Θεῦ τοῦ Συμεὸν ἐκτετέλεσται ἢ προφητεία ἢ γὰρ σὴ ρομφαία διέδραμε τὴν καρδίαν τὴν ἐμὴν, Ἐμμανουήλ.

Ὑμνοὶς Ἰωσήφ καὶ Νικόδημος ἐπιταφίους τῷ Χριστῷ θανόντι νῦν ᾄδουσι, σὺν αὐτοῖς δὲ ᾄδει καὶ τὰ Σεραφεῖμ.

Ὅμμα τὸ γλυκὺ καὶ τὰ χεῖλη σου πῶς μύσω, Λόγε; πῶς θεοπρεπῶς δὲ κηδεύσω σε; ἐγὼ φρίττω, ἀνεβόα Ἰωσήφ.

Εἶδε τὸν σεισμὸν ἑκατόνταρχος καὶ τὰ σημεῖα, καὶ Υἱὸν Θεοῦ σε ἐκήρυττε, σταυρωθέντα καὶ θανόντα δι' ἡμᾶς.

Λίθος λαξευτὸς τὸν ἀκρόγωνον, καλύπτει λίθον ἄνθρωπος θνητὸς δ' ὡς θνητὸν Θεὸν ἐν τῷ τάφῳ νῦν ἐγκρύπτει σφίξον γῆ.

Ἐδυσ τῇ σαρκὶ ὁ ἀνέσπερος εἰς γῆν φωσφόρος, καὶ μὴ φέρον βλέπειν ὁ ἥλιος, ἐσκοτίσθη μεσημβρίας ἐν ἀκμῇ.

Ὑπνώσας μικρὸν καὶ ἐξώσας τοὺς τεινεῶτας, καὶ ἐξαναστάς, ἐξανέστησας, τοὺς ὑπνοῦντας ἀπ' αἰῶνος, ἀγαθέ.

Ὑπνώσεν Ἀδάμ ἀλλὰ θάνατον πλευρᾶς ἐξάγει. σὺ δὲ νῦν ὑπνώσας, Θεοῦ Υἱέ, ἐκ πλευρᾶς σου βρούεις κόσμῳ τὴν ζωὴν.

Σπείρα φθονερῶν γραμματέων τε καὶ προσβυτέρων, ἔγνωσ μὲν υἱοῦ τὴν ἀνέγερσιν διατὶ δὲ κατακρίνεις τὸν Χριστόν;

Χλαῖναν ἐμπαιγμοῦ, τὸν κοσμήτορα παντὸς ἐνδύεις, ὃς τὸν οὐρανὸν κατηστέρωσε καὶ τῆς γῆς τὸ πᾶν ἐκόσμησε λαμπρῶς.

Ὅσπερ πελεκᾶν τετρομένος τὴν πλευρὰν σου, Λόγε τοὺς θανόντας παῖδας ἐξώσας ἐπιστάξας ζωτικαῖς αὐτοῖς χροunuός.

Ράπισμα χειρῶν κατεδέξατο ἐν σιαγόνι ὃς χειρὶ τὸν ἄνθρωπον ἔπλασε, καὶ συνέθλασε τὰς μύλας τοῦ θηρός.

Ἡλιος, τὸ πρὶν Ἰησοῦς, τοὺς ἀλλοφύλους κόπτων, ἔστησεν αὐτὸς δὲ ἀπέκρυψας καταβάλλον τὸν τοῦ σκότους ἀρχηγόν.

Ἐφριξεν ἰδὼν τὸ ἀόρατόν σε φῶς, Χριστέ μου, μνήματι κρυπτόμενον ἄπνουν τε καὶ ἐσκότασεν ὁ ἥλιος τὸ φῶς.

Ἄδης ὁ δεινὸς συνετρομάξεν, ἰδὼν σε τότε, ἤλιε τῆς δόξης ἀθάνατε, καὶ ἐδίδου τοὺς δεσμίους ἐν σπουδῇ.

Πρὶν τὸν τῆς Ραχὴλ υἱὸν ἐκλαυσε λαὸς κατ' οἶκον νῦν τὸν τῆς Παρθένου ἐκόψατο ἡ χορεία μαθητῶν σὺν τῇ μητρὶ.

Ἕμνοις σου, Χριστέ, νῦν τὴν σταύρωσιν καὶ τὴν ταφήν τε ἅπαντες πιστοὶ ἐκθειάζομεν, οἱ θανάτου λυτρωθέντες τῇ ταφῇ.

Δόξα Πατρὶ

Σὺ Θεὸς ἡμῶν ὁ Πατήρ, ὁ Λόγος καὶ τὸ Πνεῦμα, σκῆπτρα τῶν ἀνάκτων κραταίωσον κατ' ἐχθρῶν τῶν δυσμενῶν ὡς ἀγαθός.

Καὶ νῦν

Τέξασα ζωὴν, παναμώμητε ἀγνή Παρθένε, Ἐκκλησίας παῦσον τὰ σκάνδαλα καὶ εἰρήνην δὸς αὐτῇ ὡς ἀγαθῇ.

Εἶτα πάλιν

Ἄξιόν ἐστι μεγαλύνειν σε τὸν ζωοδότην τὸν ἐν τῷ σταυρῷ τὰς χεῖρας ἐκτείναντα καὶ συντρίψαντα τὸ κράτος τοῦ ἐχθροῦ.

Καὶ εὐθὺς ὁ διάκονος ποιεῖ μικρὰν αἴτησιν ὡς ἐν τῇ Α' Στάσει καὶ ὁ Ἀρχιερεὺς ἢ ἱερεὺς τὴν ἐκφώνησιν: Ὅτι Ἅγιος εἶ ὁ Θεὸς ἡμῶν, ὁ ἐπὶ θρόνου δόξης τῶν Χερουβὶμ ἐπαναπανόμενος καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ, καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Καὶ ἀρχεται ἡ Γ' Στάσις.



Γ' ΣΤΑΣΙΣ

Ἦχος Γ'.

Αἱ γενεαὶ νῦν πᾶσαι ἐπιταφίους ὕμνους προσφέρουσι, Χριστέ μου.

Τοῦ ξύλου καθελών σε ὁ ἀπ' Ἀρμαθαίας ἐν τάφῳ σὲ κηδεύει.

Αἱ μυροφόροι ἦλθον καὶ μύρα σοι, Χριστέ μου, κομίζουσι προφρόνως.

Ἡ κτίσις δεῦρο πᾶσα τοὺς ἐξοδίους ὕμνους προσοίσωμεν τῷ Κτίστη.

Νῦν ὡς νεκρὸν τὸν ζῶντα σὺν μυροφόροις πάντες μυρίσωμεν ἐμφρόνως.

Ὁ Ἰωσήφ τρισμακάρα σὺ κήδευσον τὸ σῶμα Χριστοῦ τοῦ ζωοδότου.

Οὗς ἔθροψε τὸ μάννα διδοῦσι τὸ Σωτῆρι χολὴν καὶ ὄξος ἅμα.

Ὡς ἄφρων ὑπηρέτης προδέδωκεν ὁ μύστης τὴν ἄβυσσον σοφίας.

Τὸν ρύστην ὁ πωλήσας αἰχμάλωτος κατέστη ὁ δόλιος Ἰούδας.

Κατὰ τὸν Σολομῶνια βαθὺς τὸ στόμα βόθρος κριτῶν τῶν παρανόμων.

Ὁ τῆς παραφροσύνης καὶ τῆς χριστοκτονίας τῆς τῶν προφητοκτόνων!

Ὁ Ἰωσήφ κηδεύει μετὰ τοῦ Νικοδήμου νεκροπρεπῶς τὸν Κτίστην.

Σὲ ὑπτιον ὀρώσα ἡ τέξασ' ἀνωδύνως μητροπρεπῶς ἐθρήνει.

Ὁ ἰδιώτῳ μου ἔαρ, γλυκύτατόν μου τέκνον, ποῦ ἔδου σου τὸ κάλλος;

Ἀνέκραζεν ἡ κόρη θεομῶς δακρυροοῦσα τὰ σπλάγχνα κεντουμένη.

Ὁ φῶς τῶν ὀφθαλμῶν μου, γλυκύτατόν μου τέκνον, πῶς τάφῳ νῦν καλύπτει;

Ἄλόντ' Ἀδάμ καὶ Εὐάν ἐλευθεροῦσαι, μήτηρ, μὴ θρήνηι ταῦτα πάσχω.

Δοξάζω σου, υἱέ μου, τὴν ἀκραν εὐσπλαγγνίαν, ἧς χάριν ταῦτα πάσχεις.

Πικρὰν χολὴν καὶ ὄξος, Οἰκτίρομον, ἐποτίσθης, πικρίας λύων γεῦσιν.

Ἰκρίῳ προσεπάγης ὁ πάλαι τὸν λαόν σου νεφέλης στύλῳ σκέπων

Αἱ μυροφόροι, Σῶτερ, τῷ τάφῳ προσελθοῦσαι προσέφερόν σοι μῦρα.

Ἀνάστηθι, οἰκτίρομον, ἡμᾶς ἐκ τῶν βαράθρων ἐξανιστῶν τοῦ Ἄδου.

Τὸν θάνατον θανάτῳ σὺ θανατοῖς Θεέ μου, δυνάμει σου τῇ θείᾳ.

Πεπλάνηται ὁ πλάνος ὁ πλανηθεὶς λυτροῦται σοφία σῆ, Θεέ μου.

Πρὸς τὸν πνιμῆνα Ἄδου κατήχθη ὁ προδότης διαφθορᾶς εἰς φρέαρ.

Διαφθορᾶς εἰς φρέαρ συναπολοῦνται πάντες οἱ ἄνδρες τῶν αἱμάτων.

Υἱέ Θεοῦ παντάναξ, Θεέ μου πλαστοουργέ μου, πῶς πάθος κατεδέξω;

Ἀνάστα Ζωοδότα, ἡ σὲ τεκοῦσα μήτηρ, δακρυροοῦσα λέγει.

Ἐξαναστήναι σπεῦσον τὴν λύπην λύων, Λόγε, τῆς σὲ ἀγνώως τεκούσης.

Σὲ κλαίει μετὰ θρήνων ἡ πάναγνός σου μήτηρ, Σωτήρ μου νεκροθέντα.

Τὰ γύναια σὺν μύροις προσῆλθόν σε μυρίσαι, Χριστὸν τὸν θεῖον μύρον.

Οὐράνιαι δυνάμεις ἐξέστησαν τῷ φόβῳ, νεκρὸν σε καθοροῦσαι.

Συστήματα ἀγγέλων καὶ προφητῶν χορεῖται ὑμνοῦσι τὴν ταφήν σου.

Ἐκπλήττονται οἱ νόες τὴν ξένην καὶ φρικτὴν σου ταφήν τοῦ πάντων κτίστου.

Τοῖς φόβῳ τε καὶ πόθῳ τὰ πάθη σου τιμῶσι πταισμάτων δίδου λύσιν.

Ἐρραναν τὸν τάφον αἱ μυροφόροι μῦρα, λίαν πρῶτ' ἐλθοῦσαι.

Εἰρήνην Ἐκκλησίᾳ λαῶ σου σωτηρίαν δωροῦ τῇ σῆ ἐγέρσει.

Δόξα Πατρὶ

Τριάς μονὰς Θεέ μου Πατὴρ, Υἱὸς καὶ Πνεῦμα, ἐλέησον τὸν κόσμον.

Καὶ νῦν

Ἴδεῖν τὴν τοῦ υἱοῦ σου ἀνάστασιν, Παρθένε, ἀξίωσιν σοῦς δούλους

Εἶτα πάλιν

Αἱ γενεαὶ νῦν πᾶσαι ἐπιταφίους ὕμνους, προσφέρουσι, Χριστέ μου.

Ὁ διάκονος ποιεῖ μικρὰν αἴτησιν ὡς ἐν τῇ Ἀ΄ Στάσει καὶ ὁ ἱερεὺς τὴν ἐκφώνησιν: **Σὺ γὰρ εἰ ὁ Βασιλεὺς τῆς εἰρήνης.** Καὶ εὐθὺς ὁ προσεάρχων ἀρχιερεὺς ἢ ὁ προσετώς

© ΣΙΣΜΑΝΟΣΕΙΟ

μετὰ τῶν ἱερέων ἄρχονται ψάλλοντες τὰ ἀναστάσιμα εὐλο-
γητάρια τὰ λεγόμενα τοῦ Μεγάλου Σαββάτου.

Ἦχος πλ. α'.

Εὐλογητὸς εἰ Κύριε, δίδαζόν με τὰ δικαιώματά σου.

Τῶν ἀγγέλων ὁ δῆμος κατεπλάγη ὄρων σε ἐν νε-
κροῖς λογισθέντα, τοῦ θανάτου δὲ Σωτῆρ τὴν ἰσχὺν
καθελδόντα καὶ σὺν ἑαυτῷ τὸν Ἀδὰμ ἐγείραντα καὶ ἐξ
Ἄδου πάντα ἐλευθερώσαντα.

Εὐλογητὸς εἰ Κύριε....

Τί τὰ μύρα συμπαθῶς τοῖς δάκρυσιν, ὦ μαθήτριάι
κιονᾶτε; Ὁ ἀστράπτων ἐν τῷ τάφῳ Ἄγγελος προσε-
φθέγγετο ταῖς μυροφόροις. Ἴδετε ὑμεῖς τὸν τάφον καὶ
ἦσθητε· ὁ Σωτὴρ γὰρ ἐξανέστη τοῦ μνήματος.

Εὐλογητὸς εἰ, Κύριε....

Λίαν πρωτὶ μυροφόροι ἔδραμον πρὸ τὸ μνήμά σου
θρηνολογοῦσαι ἀλλ' ἐπέστη πρὸ αὐτὰς ὁ ἄγγελος καὶ
εἶπε: Θρήνου ὁ καιρὸς πέπαυται μὴ κλαίετε· τὴν ἀνά-
στασιν δὲ ἀποστόλοις εἶπατε.

Εὐλογητὸς εἰ, Κύριε...

Μυροφόροι γυναῖκες μετὰ μύρων ἐλθοῦσαι πρὸς
τὸ μνήμά σου, Σῶτερ ἐνηχοῦντο, ἀγγέλου τρανώς πρὸς
αὐτὰς φθεγγομένου. Τί μετὰ νεκρῶν τὸν ζῶντα λογι-
ζεσθε, ὡς Θεὸς γὰρ ἐξανέστη τοῦ μνήματος.

Δόξα Πατρὶ

Προσκυνοῦμεν Πατέρα καὶ τὸν τούτου Υἱόν τε καὶ
τὸ Ἅγιον Πνεῦμα, τὴν Ἁγίαν Τριάδα ἐν μιᾷ τῇ οὐ-
σίᾳ, σὺν τοῖς Σωραφίμ κράζοντες τὸ Ἅγιος, Ἅγιος,
Ἅγιος εἰ, Κύριε.

Καὶ νῦν

Ζωοδότῃν τεκοῦσα ἐλυτρώσω Παρθένε, τὸν Ἀδὰμ
ἁμαρτίας, χαρμονὴν δὲ τῇ Εὐᾶ ἀντὶ λύπης παρέσχες,

ρεύσαντα ζωὴν ἴθυνε πρὸς ταύτην δὲ ὁ ἐκ σοῦ σαρκω-
θεὶς Θεὸς καὶ ἄνθρωπος.

Ἄλληλούϊα, ἀλληλούϊα, ἀλληλούϊα, δόξα σοι ὁ Θεός.
(ἐκ τρίτου)

Μεθ' ὃ ὁ διάκονος ποιεῖ μικρὰν αἴτησιν καὶ ὁ προσεῳ-
χῶν ἀρχιερεὺς ἢ προσεστὼς τὴν ἐκφώνησιν: Ὅτι σὲ αἰνοῦσαι
πάσαι αἱ δυνάμεις τῶν Οὐρανῶν κ.τ.λ. καὶ εὐθὺς τὸ Ἐξα-
ποστειλάριον. Ἦχος β'.

Ἅγιος Κύριος ὁ Θεὸς ἡμῶν.

Τοῦτο λέγεται ἐκ τρίτου μόνον καὶ οὐδὲν ἄλλο, μεθ' ὃ
ψάλλομεν τοὺς Αἴνους:

Ἦχος β'.

Πᾶσα πνοὴ αἰνεσάτω τὸν Κύριον. Αἰνεῖτε τὸν Κύ-
ριον ἐκ τῶν οὐρανῶν, αἰνεῖτε Αὐτὸν ἐν τοῖς ὑψίστοις.
Σοὶ πρέπει ὕμνος τῷ Θεῷ.

Αἰνεῖτε αὐτὸν πάντες οἱ ἄγγελοι αὐτοῦ· αἰνεῖτε
αὐτὸν πᾶσαι αἱ δυνάμεις αὐτοῦ. Σοὶ πρέπει ὕμνος τῷ
Θεῷ.

*Στίχ. Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ
τὸ πλῆθος τῆς μεγαλωσύνης αὐτοῦ.*

Σήμερον συνέχει τάφος, τὸν συνέχοντα παλάμη
τὴν κτίσιν καλύπτει λίθος, τὸν καλύψαντα ἀρετῇ τοὺς
οὐρανοὺς ὑπνοὶ ἡ ζωῆς, καὶ Ἄδης τρέμει, καὶ Ἀδὰμ
τῶν δεσμῶν ἀπολύεται. Δόξα τῇ σῇ οἰκονομίᾳ, δι' ἧς
τελέσας πάντα, σαββατισμὸν αἰώνιον, ἐδωρήσω ὑμῖν
τὴν παναγίαν ἐκ νεκρῶν σου Ἀνάστασιν.

*Στίχ. Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ
καὶ κιθάρᾳ.*

Τί τὸ ὀρώμενον θέαμα; τίς ἡ παροῦσα κατάστασις
ὁ Βασιλεὺς τῶν αἰώνων τὴν διὰ πάθους τελέσας οἰ-
κονομίαν ἐν τάφῳ σαββατίζει, καινὸν ἡμῖν παρέχον
σαββατισμὸν. Αὐτῷ βοήσωμεν. Ἀνάστα ὁ Θεός, κρῖνον
τὴν γῆν, ὅτι σὺ βασιλεύεις εἰς τοὺς αἰῶνας, ὁ ἀμέτρη-
τον ἔχων τὸ μέγα ἔλεος.

Στίχ. Αίνετε αὐτὸν ἐν τυμπάνῳ καὶ χορῶ· αίνετε αὐτὸν ἐν χορδαῖς καὶ ὄργάνῳ.

Δεῦτε ἴδωμεν τὴν ζωὴν ἡμῶν, ἐν τάφῳ κειμένην, ἵνα τοὺς ἐν τάφοις κειμένους ζωοποιήσῃ. Δεῦτε σήμερον, τὸν ἐξ Ἰούδα ὑπνοῦντα θεώμενοι, προφητικῶς αὐτῷ ἐκβροήσωμεν. Ἄναψων, κεκοίμησαι ὡς λέων τίς ἐγερεῖ σε Βασιλεῦ; ἀλλ' ἀνάστηθι αὐτῆξουσίως, ὁ δοῦς ἐαυτὸν ὑπὲρ ἡμῶν ἑκουσίως. Κύριε δόξα σοι.

Ἦχος πλ. β'.

Στίχ. Αίνετε αὐτὸν ἐν κυμβάλοις κτύποις, αίνετε αὐτὸν ἐν κυμβάλοις ἀλλαλαγοῦ. Πᾶσα πνοὴ αἰνεσάτω τὸν Κύριον.

Ἠτήσατο, Ἰωσήφ τὸ σῶμα τοῦ Ἰησοῦ, καὶ ἀπέθετο ἐν τῷ καινῷ αὐτοῦ μνημείῳ· ἔδει γὰρ αὐτὸν ἐκ τάφου ὡς ἐκ παστάδος προελθεῖν· ὁ συντροῦπας κράτος θανάτου καὶ ἀνοίξας πύλας Παραδείσου ἀνθρώποις, δόξα σοι.

Δόξα. Ἦχος πλ. β'.

Τὴν σήμερον μυστικῶς, ὁ μέγας Μωϋσῆς προδιατυποῦτο λέγων· Καὶ εὐλόγησεν ὁ Θεὸς τὴν ἡμέραν τὴν ἑβδόμην τοῦτο γάρ ἐστι τὸ εὐλογημένον Σάββατον, αὕτη ἐστὶν ἡ τῆς καταπαύσεως ἡμέρα, ἐν ἣ κατέπαυσεν ἀπὸ πάντων τῶν ἔργων αὐτοῦ ὁ μονογενὴς Υἱὸς τοῦ Θεοῦ διὰ τῆς κατὰ τὸν θάνατον οἰκονομίας, τῆ σαρκὶ σαββατίσας, εἰς ὃ ἦν πάλιν ἐπανελθὼν διὰ τῆς Ἀναστάσεως, ἐδώρησατο ἡμῖν ζωὴν τὴν αἰώνιον, ὡς ὁ μόνος ἀγαθὸς καὶ φιλόανθρωπος.

Καὶ νῦν

ὑπερευλογημένη ὑπάρχεις, Θεοτόκε Παρθένε· διὰ γὰρ τοῦ ἐκ σοῦ σαρκωθέντος, ὁ ἄδης ἠχμαλώτιται, ὁ Ἄδὰμ ἀνακέκληται, ἡ κατάρα νενέκρωται, ἡ Εὐὰ ἠλευθέρωται, ὁ θάνατος τεθανάτωται καὶ ἡμεῖς ἐζωοποιή-

θημεν· διὸ ἀνυμνοῦντες βοῶμεν· Εὐλογητὸς Χριστὸς ὁ Θεὸς ἡμῶν, ὁ οὕτως εὐδοκήσας, δόξα σοι.

Καὶ εὐθὺς τὴν δοξολογίαν

Δόξα ἐν ὑψίστοις Θεῷ καὶ ἐπὶ γῆς εἰρήνη, ἐν ἀνθρώποις εὐδοκία.

Ἕμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε Βασιλεῦ, ἐπουράνιε Θεέ, Πάτερ Παντοκράτωρ· Κύριε Υἱέ μονογενές, Ἰησοῦ Χριστέ καὶ Ἅγιον Πνεῦμα.

Κύριε ὁ Θεὸς ὁ ἀμνὸς τοῦ Θεοῦ, ὁ Υἱὸς τοῦ Πατρὸς ὁ αἴρων τὴν ἁμαρτίαν τοῦ κόσμου· ἐλέησον ἡμᾶς ὁ αἴρων τὰς ἁμαρτίας τοῦ κόσμου

Πρόσδεξε τὴν δέησιν ἡμῶν, ὁ καθηήμενος ἐν δεξιᾷ τοῦ Πατρὸς καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστὸς, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα, Κύριε ἐλέησόν με. ἴασαι τὴν ψυχὴν μου, ὅτι ἡμαρτόν σοι.

Κύριε πρὸς σὲ κατέφυγον· δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς· ἐν τῷ φωτί σου ὀψόμεθα φῶς.

Παράτεινον τὸ ἔλεός σου τοῖς γινώσκουσί σε. Καταξίωσον, Κύριε, ἐν τῇ ἡμέρᾳ ταύτῃ ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σὲ.

Εὐλογητὸς εἶ Κύριε, δίδαξόν με τὰ δικαιώματά σου.

Εἶτα οἱ Ἰσραεὶς αἰροντες τὸν ἱερὸν Ἐπιτάφιον ἐξερχόμενοι εἰσοδεύουσι περὶ τὸν Ναὸν, τῶν ψαλτῶν ψαλλόχτων.

Ἦχος πλ. β'.

"Ἄγιος ὁ Θεός, Ἄγιος ἰσχυρὸς, Ἄγιος ἀθάνατος, ἐλέησον ἡμᾶς.

Μετὰ τὸ ἀνήθηκε μνημόνευμα καὶ τὸ ἐπόμενον τροπᾶριον :

Ἦχος πλ. α'.

Τὸν ἥλιον κρύψαντα τὰς ἰδίας ἀκτῖνας καὶ τὸ καταπέτασμα τοῦ ναοῦ διαρραγὲν τῷ τοῦ Σωτῆρος θανάτῳ ὁ Ἰωσήφ θεασάμενος προσῆλθε τῷ Πιλάτῳ καὶ καθικετεύει λέγων· Δός μοι τοῦτον τὸν ξένον, τὸν ἐκ βρέφους ὡς ξένον ξενωθέντα, ἐβόα· δός μοι τοῦτον τὸν ξένον, ὃν ὁμόφιλοι μισοῦντες θανατοῦσιν ὡς ξένον, δός μοι τοῦτον τὸν ξένον, ὃν ξενίζομαι βλέπειν τοῦ θανάτου τὸν ξένον, δός μοι τοῦτον τὸν ξένον, ὅστις οἶδε ξενίζειν τοὺς πτωχοὺς τε καὶ ξένους, δός μοι τοῦτον τὸν ξένον, ὃν Ἑβραῖοι τῷ φθόνῳ ἀπεξένωσαν κόσμῳ· δός μοι τοῦτον τὸν ξένον, ἵνα κρύψω ἐν τάφῳ, ὃς ὡς ξένος οὐκ ἔχει τὴν κεφαλὴν ποῦ κλίνει· δός μοι τοῦτον τὸν ξένον ὃν ἡ Μήτηρ ὀρώσα, νεκρωθέντα, ἐβόα· ὦ Υἱὲ καὶ Θεέ μου, εἰ καὶ τὰ σπλάγγνα τιτρώσκομαι καὶ τὴν καρδίαν σπαράττωμαι, νεκρὸν σε καθορώσα, ἀλλὰ τῇ σῇ Ἀναστάσει θαρροῦσα μεγαλύνω. Καὶ τούτοις τοίνυν τοῖς λόγοις δυσωπῶν τὸν Πιλάτον ὁ Εὐσχήμων, λαμβάνει

τοῦ Σωτῆρος τὸ σῶμα, ὃ καὶ φόβῳ ἐν σινδόνι ἐνειλῆσας καὶ σμύρνη κατέθετο ἐν τάφῳ τὸν παρέχοντα πᾶσι ζωὴν αἰώνιον καὶ τὸ μέγα ἔλεος.

Ἐπανελθόντων ἀπάντων ἐνδον τοῦ ναοῦ ὁ προεξάρχων ἐκφωνεῖ : *Πρόσχωμεν. Εἰρήνη πᾶσι. Σοφία*, καὶ ψάλλουσι τὰ ἀπολυτικά : *"Οτε κατηλθες πρὸς τὸ θάνατον* (σελ. 3) *Ταῖς μυροφόροις γυναιξί. Ὁ εὐσχήμων Ἰωσήφ. Ὁ δὲ ἀναγνώστης ἀναγινώσκει τὰς προφητείας :*

Ἦχος β'.

Ὁ συνεχὼν τὰ πέρατα, τάφῳ συσχεθῆναι κατεδέξω Χριστὲ, ἵνα τῆς τοῦ αἵτου καταπτώσεως λυτρώσης τὸ ἀνθρώπινον καὶ ἀθανάτισας, ζωώσης ἡμᾶς ὡς Θεὸς ἀθάνατος.

Προκείμενον Ἦχος δ' :

Ἀνάστα, Κύριε, βοήθησον ἡμῖν καὶ λύτρωσαι ἡμᾶς ἐνεκεν τῆς δόξης τοῦ ὀνόματός σου.

Στίχ. Ὁ Θεὸς ἐν τοῖς ὠσὶν ἡμῶν ἠκούσαμεν.

Προφητείας Ἰεζεκιὴλ τὸ ἀνάγνωσμα 43' 1

Ἐγένετο ἐπ' ἐμὲ χεῖρ Κυρίου, καὶ ἐξήγαγέ με ἐν πνεύματι Κυρίου, καὶ ἔβηκέ με ἐν μέσῳ τοῦ πεδίου, καὶ τοῦτο ἦν μεστὸν ὀστέων ἀνθρωπίνων, καὶ περιήγαγέ με ἐπ' αὐτὰ κύκλωθεν κύκλῳ καὶ ἰδοὺ πολλὰ σφόδρα ἐπὶ προσώπου τοῦ πεδίου καὶ ἰδοὺ, ξηρὰ σφόδρα. Καὶ εἶπε πρὸς με· Υἱὲ ἀνθρώπου εἰ ζήσεται τὰ ὀστέα ταῦτα; Καὶ εἶπα Κύριε, Κύριε, σὺ ἐπίστασαι ταῦτα. Καὶ εἶπε πρὸς με· Προφήτευσον ἐπὶ τὰ ὀστέα ταῦτα, καὶ ἔρεις αὐτοῖς· Ὁ ὀστέα τὰ ξηρὰ ἀκούσατε λόγον Κυρίου. Τάδε λέγει Κύριος τοῖς ὀστέοις τούτοις.

Ἰδοὺ, ἐγὼ φέρω εἰς ὑμᾶς πνεῦμα ζωῆς καὶ δώσω εἰς ὑμᾶς νεῦρα, καὶ ἀνάξω εἰς ὑμᾶς σάρκα, καὶ, ἐκτενώ ἐφ' ὑμᾶς δέρμα, καὶ δώσω πνευμά μου εἰς ὑμᾶς καὶ ζήσεσθε, καὶ γνώσεσθε ὅτι ἐγὼ εἰμι Κύριος. Καὶ προφήτευσά, καθὼς

ἐνετείλατό μοι Κύριος. Καὶ ἐγένετο φωνὴ ἐν τῷ ἐμῆ προσφθεῖσθαι, καὶ ἰδοὺ σεισμός, καὶ προσέγγαγε τὰ ὄστα ἑκάτερον πρὸς τὴν ἁρμονίαν αὐτοῦ. Καὶ εἶδον, καὶ ἰδοὺ, ἐκ αὐτὰ νεῦρα καὶ σάρκες ἐφύοντο, καὶ ἀνέβαινον ἐκ αὐτὰ δέσμα ἐπάνω καὶ πνεῦμα οὐκ ἦν ἐν αὐτοῖς. Καὶ εἶπε πρὸς με. Προφήτευσον ἐπὶ τὸ πνεῦμα υἱὲ ἀνθρώπου, προφήτευσον, καὶ εἶπε τῷ πνεύματι. Τὰδε λέγει Κύριος Κύριος. Ἐκ τῶν τεσσάρων πνευμάτων ἔλθέ, καὶ ἐμφύσησον εἰς τοὺς νεκροὺς τούτους, καὶ ζησαίωσαν.

Καὶ προεφήτευσά, καθ' ὃ, τι ἐνετείλατό μοι καὶ εἰσηλθὼν εἰς αὐτοὺς τὸ πνεῦμα, καὶ ἔστησαν ἐπὶ τῶν ποδῶν αὐτῶν συναγωγὴ πολλὴ σφόδρα. Καὶ ἐλάλησεν Κύριος πρὸς με λέγων. Υἱὲ ἀνθρώπου· τὰ ὄστα ταῦτα πᾶς οἶκος Ἰσραὴλ ἐστίν, κἄτοι λέγουσι. Σηρὰ γέγονε τὰ ὄστα ἡμῶν, ἀπόλωλεν ἡ ἐλπὶς ἡμῶν, διαπεφωνήκαμεν. Διὰ τοῦτο προφήτευσον, καὶ εἶπε πρὸς αὐτούς. Τὰδε λέγει Κύριος, Κύριος. Ἰδοὺ, ἐγὼ ἀνοίξω τὰ μνήματα ὑμῶν, καὶ ἀνάξω ὑμᾶς ἐκ τῶν μνημάτων ὑμῶν, καὶ εἰσαίξω ὑμᾶς εἰς τὴν γῆν τοῦ Ἰσραὴλ καὶ γνώσεσθε ὅτι ἐγὼ εἰμι Κύριος, ἐν τῷ ἀνοῖξαι με τοὺς τάφους ὑμῶν, τοῦ ἀναγαγεῖν με ἐκ τῶν τάφων τὸν λαόν μου καὶ δώσω πνεῦμα μου εἰς ὑμᾶς ζήσεσθε, καὶ θήσομαι ὑμᾶς ἐπὶ τὴν γῆν ὑμῶν καὶ γνώσεσθε, ὅτι ἐγὼ Κύριος, ἐλάλησα, καὶ ποιήσω, λέγει Κύριος, Κύριος.

Α Π Θ Σ Τ Ο Λ Ο Σ

Ἀπόστολῃ Κυρίου ὁ Θεὸς μου ὑψωθήτω ἡ χεὶρ σου,

Ἐξομολογήσομαι σου, Κύριε, ἐν ὅλῃ καρδίᾳ μου,

Πρὸς Κορινθίους Α'. ἐπιστολῆς Παύλου τὸ ἀνάγνωσμα

Ἀδελφοὶ μικρὰ ζύμη ὄλον τὸ φύραμα ζυμοῦ. Ἐκκαθάσατε οὖν τὴν παλαιὰν ζύμην, ἵνα ἴητε νέον φύραμα, καθὼς ἴητε ἄζυμοι. Καὶ γὰρ τὸ πῖσχα ἡμῶν, ὅπερ ἡμῶν ἐτύθη Χρι-

στός· ὥστε ἐσφατίζομεν μὴ ἐν ζύμῃ παλαιᾷ μηδὲ ἐν ζύμῃ κακίας καὶ πονηρίας ἀλλ' ἐν ἄζυμοις εὐκρινείας καὶ ἀληθείας. Χριστὸς ἡμᾶς ἐξηγόρασεν ἐκ τῆς κατάρης τοῦ νόμου γενόμενος ὑπὲρ ὑμῶν κατάρη γέγραπται γάρ· Ἐπικατάρατος πᾶς ὁ κρεμᾶμενος ἐπὶ ξύλου ἵνα εἰς τὰ ἔθνη ἡ εὐλογία τοῦ Ἀβραάμ γένηται ἐν Χριστῷ Ἰησοῦ ἵνα τὴν ἐπαγγελίαν τοῦ Πνεύματος λάβωμεν διὰ πίστεως.

Ε Υ Α Γ Γ Ε Λ Ι Ο Ν

Ἐκ τοῦ κατὰ Ματθαίου

Τῇ ἐπαύριον, ἣτις ἐστὶ μετὰ τὴν Παρασκευὴν, συνήχθησαν οἱ ἀρχιερεῖς καὶ οἱ Φαρισαῖοι πρὸς Πιλάτον λέγοντες· Κύριε, ἐμνήσθημεν, ὅτι ἐκεῖνος ὁ πλάνος εἶπεν, ἐστὶ ζῶν. Μετὰ τρεῖς ἡμέρας ἐγείρομαι. Κέλευσον οὖν ἀσφαλισθῆναι τὸν τάφον ἕως τῆς τρίτης ἡμέρας, μήποτε, ἐλθόντες οἱ μαθηταὶ αὐτοῦ νυκτός, κλέψωσιν αὐτόν, καὶ εἰπῶσι τῷ λαῷ. Ἠγέρθη ἀπὸ τῶν νεκρῶν καὶ ἔσται ἡ ἐσχάτη πλάνη χειρῶν τῆς πρώτης. Ἔφη αὐτοῖς ὁ Πιλάτος· Ἔχετε κουστωδίαν· ὑπάγετε, ἀσφαλίσασθε, ὡς οἴδατε. Οἱ δὲ πορευθέντες, ἠσφαλίσαντο τὸν τάφον, σφραγίσαντες τὸν λίθον μετὰ τῆς κουστωδίας.

Ὁ δούκονος τὴν ἐκτενῆ. *Εἰπόμεν πάντες. Πληρώσωμεν τὴν ἐωθινήν.* Ὁ ἱερεὺς Σδὸν γάρ ἐστὶ καὶ ποιεῖ ἀτόλυσιν:

Δόξα σοι ὁ Θεός, ἡ ἐλπὶς ἡμῶν δόξα σοι. Ὁ ἐμπνευσμοὺς καὶ μάστιγας καὶ κόλαφισμοὺς, καὶ σταυρὸν καὶ θάνατον ὑπομείνας, διὰ τὴν τοῦ κόσμου σωτηρίαν, Χριστὸς ὁ ἀληθινὸς Θεὸς ἡμῶν, ταῖς πρεσβείαις κτλ. Δι' εὐχῶν.



